



Series QS1PR/1

SET-2

प्रश्न-पत्र कोड

2/1/2

रोल नं.

--	--	--	--	--	--	--	--

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें ।

- कृपया जाँच कर लें कि इस प्रश्न-पत्र में मुद्रित पृष्ठ **15** हैं ।
- कृपया जाँच कर लें कि इस प्रश्न-पत्र में **14** प्रश्न हैं ।
- प्रश्न-पत्र में दाहिने हाथ की ओर दिए गए प्रश्न-पत्र कोड को परीक्षार्थी उत्तर-पुस्तिका के मुख-पृष्ठ पर लिखें ।
- कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें ।
- इस प्रश्न-पत्र को पढ़ने के लिए 15 मिनट का समय दिया गया है । प्रश्न-पत्र का वितरण पूर्वाह्न में 10.15 बजे किया जाएगा । 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे ।



हिन्दी (आधार) HINDI (Core)



निर्धारित समय : 3 घण्टे

अधिकतम अंक : 80

सामान्य निर्देश :

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए :

- (i) इस प्रश्न-पत्र में प्रश्नों की संख्या 14 है । सभी प्रश्न अनिवार्य हैं ।
- (ii) इस प्रश्न-पत्र में दो खण्ड हैं — खण्ड अ और ब ।
- (iii) खण्ड अ में 40 बहुविकल्पी/वस्तुपरक प्रश्न पूछे गए हैं । दिए गए निर्देशों का पालन करते हुए सभी प्रश्नों के उत्तर लिखिए ।
- (iv) खण्ड ब में वर्णनात्मक प्रश्न पूछे गए हैं, आंतरिक विकल्प भी दिए गए हैं ।
- (v) प्रश्नों के उत्तर दिए गए निर्देशों का पालन करते हुए लिखिए ।
- (vi) यथासंभव सभी प्रश्नों के उत्तर क्रमानुसार लिखिए ।



खण्ड अ

(बहुविकल्पी/वस्तुपरक प्रश्न)

40 अंक

1. निम्नलिखित पद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5×1=5

सामने कुहरा घना है
और मैं सूरज नहीं हूँ
क्या इसी अहसास में जिऊँ
या जैसा भी हूँ नन्हा-सा
एक दिया तो हूँ
क्यों न उसी की उजास में जिऊँ
हर आने वाला क्षण
मुझे यही कहता है –
अरे भई, सूरज तो नहीं हो तुम
और मैं कहता हूँ –
न सही सूरज
एक नन्हा दिया तो हूँ
जितनी भी है लौ मुझमें
उसे लेकर जिया तो हूँ ।
कम-से-कम मैं उनमें तो नहीं
जो चाँद दिल के बुझाए बैठे हैं
रात को अमावस बनाए बैठे हैं
उड़ते फिर रहे थे जो जुगनू आँगन में
उन्हें भी मुट्ठियों में दबाए बैठे हैं ।

- (i) सामने कुहरा घना है – पंक्ति में 'कुहरा' किस ओर संकेत करता है ?

- (A) अंधेरा (B) धुंध
(C) हताशा-निराशा (D) अंधकार



(ii) 'जैसा भी हूँ नन्हा-सा एक दिया तो हूँ' – कथन में निहित भाव है :

- (A) आत्मविश्वास का (B) निराशा का
(C) हताशा का (D) दृढ़ता का

(iii) 'जो चाँद दिल के बुझाए बैठे हैं' – पंक्ति द्वारा कवि ने किन्हें संबोधित किया है ?

- (A) आत्मकेंद्रित व्यक्तियों को
(B) उत्साहहीन व्यक्तियों को
(C) अहंकारी व्यक्तियों को
(D) स्वाभिमानी व्यक्तियों को

(iv) स्तंभ-I में दिए गए पदों को स्तंभ-II में दिए गए प्रतीकार्थों से सुमेलित कीजिए और सही विकल्प चुनकर लिखिए :

	स्तंभ-I		स्तंभ-II
1.	सूरज	(i)	शक्तियों को नियंत्रण में करना
2.	अमावस	(ii)	घनघोर निराशा
3.	जुगनू दबाना	(iii)	सर्वशक्ति संपन्नता

विकल्प :

- (A) 1-(i), 2-(ii), 3-(iii)
(B) 1-(iii), 2-(i), 3-(ii)
(C) 1-(iii), 2-(ii), 3-(i)
(D) 1-(ii), 2-(iii), 3-(i)

(v) यह कविता क्या संदेश देती है ?

- (A) चलते रहने का
(B) प्रकाश फैलाने का
(C) शक्ति भर जीने का
(D) शांत रहने का



2. निम्नलिखित गद्यांश को ध्यानपूर्वक पढ़कर उस पर आधारित प्रश्नों के सर्वाधिक उपयुक्त उत्तर वाले विकल्प चुनकर लिखिए :

10×1=10

अक्सर हम अपनी बातों में अपने परिवार, समाज और देश की बात करते हैं कि यह मेरा परिवार है, यह मेरा शहर है और यह मेरा देश है परंतु एक विचारधारा ऐसी भी है जिसके अंतर्गत पूरी दुनिया एक ही परिवार है, सब एक दूसरे से जुड़े रहते हैं, जिसे 'वसुधैव कुटुम्बकम्' की संज्ञा से अभिहित किया गया। 'वसुधैव कुटुम्बकम्' सदियों से भारतीय दर्शन और अध्यात्म का हिस्सा है। यह सार्वभौमिक भाई-चारे और समस्त प्राणियों के अंतर्संबंध के विचार को पोषित करता है। समय के साथ-साथ 'वसुधैव कुटुम्बकम्' को भारत की सांस्कृतिक विरासत के प्रतीक के रूप में देखा जाने लगा जो करुणा के मूल्यों, विविधता के प्रति सम्मान और दुनिया में एकता को बढ़ावा देने की प्रतिबद्धता को दर्शाता है। वर्तमान में इसको अधिक मान्यता और लोकप्रियता प्राप्त हुई है। देखा जाए तो यह सूत्र वैश्विक सहयोग और समझ को बढ़ावा देने का सशक्त माध्यम है। इस दर्शन को व्यवहार में लाने से वैश्विक स्तर पर शांति और सहयोग को बढ़ाया जा सकता है जो स्वयं के साथ-साथ दूसरों को भी लाभान्वित कर सके, आपसी सम्मान और समझ के माध्यम से संघर्षों को कम करके सद्भाव को बढ़ावा देने में सहायक हो सके।

इस पावन धरा पर रहने वाले लोग एक ही परिवार के सदस्य हैं, इस अवधारणा का पल्लवन ही युद्ध और वैमनस्य की विभीषिका को दूर करने में सहायक हो सकता है। साहित्य, संगीत और कला की त्रिवेणी में इस अवधारणा के उपयोग के कारण यह वाक्यांश आधुनिक युग में अधिक व्यापक रूप से लोकप्रिय हुआ है। आज 'वसुधैव कुटुम्बकम्' की बढ़ती प्रासंगिकता और आवश्यकता ने भारतीय संस्कृति और साहित्य की ओर भी विश्व का ध्यान आकृष्ट करने का काम किया है क्योंकि यह विचार भारतीय दर्शन को वैश्विक स्तर पर सशक्त बनाने के साथ विश्व को भी बंधुत्व की भावना से ओतप्रोत कर रहा है और यही नूतन रूप में वैश्वीकरण है। जिस दिन पृथ्वी के सभी लोग समस्त भेदभाव भुलाकर एक परिवार की तरह आचरण करने लगेंगे उसी दिन सच्ची मानवता का उदय होगा।

- (i) केवल अपने परिवार, समाज और देश की बातें करना किस विचारधारा का द्योतक है ?
- (A) सीमित (B) असीमित
(C) संकुचित (D) अनुदार
- (ii) संदर्भ के अनुसार गद्यांश में 'सार्वभौमिक' शब्द का सटीक अर्थ क्या हो सकता है ?
- (A) व्यापक दृष्टिकोण (B) सामूहिक रूप
(C) देशव्यापी (D) सामान्य रूप



- (iii) निम्नलिखित कथनों पर विचार कीजिए :
- कथन I : संपूर्ण विश्व एक ही परिवार है ।
- कथन II : प्रत्येक प्राणी से वार्तालाप करना चाहिए ।
- कथन III : प्रत्येक व्यक्ति का सम्मान करना चाहिए ।
- कथन IV : मानव-मूल्यों का संवर्धन करना चाहिए ।
- गद्यांश के अनुसार उपर्युक्त कथनों में से कौन-सा/से कथन सही है/हैं ?
- (A) केवल कथन I सही है ।
- (B) केवल कथन II सही है ।
- (C) केवल कथन II और III सही हैं ।
- (D) केवल कथन I और IV सही हैं ।
- (iv) गद्यांश के अनुसार भारतीय दर्शन और अध्यात्म का हिस्सा है :
- (A) परोपकार की भावना
- (B) सहानुभूति की भावना
- (C) वसुधैव कुटुम्बकम् की भावना
- (D) अहिंसा की भावना
- (v) वर्तमान समय में 'वसुधैव कुटुम्बकम्' की प्रासंगिकता क्यों बढ़ रही है ?
- (A) लोगों के बीच बढ़ते पारस्परिक भेदभाव के कारण
- (B) पृथ्वी के अलग-अलग देशों में बंट जाने के कारण
- (C) भारतीय संस्कृति का अभिन्न अंग होने के कारण
- (D) भारतीय दर्शन और अध्यात्म में इसका उल्लेख होने के कारण
- (vi) गद्यांश में 'विविधता के प्रति सम्मान' कथन किस बात की ओर संकेत करता है ?
- (A) विविध प्रयोजन
- (B) वैश्विक समझ, सम्मान और सद्भाव
- (C) एकता में विविधता
- (D) विविध सरोकार



- (vii) इस पावन धरा पर रहने वाले लोग एक ही परिवार के सदस्य हैं, इस अवधारणा का पल्लवन ही :
- (A) युद्ध और संघर्ष का आतंक समाप्त कर सकता है
(B) बेरोज़गारी समाप्त कर सकता है
(C) देश से पलायन समाप्त कर सकता है
(D) अशिक्षा का समाधान कर सकता है
- (viii) साहित्य, संगीत और कला की त्रिवेणी 'वसुधैव कुटुम्बकम्' को किस प्रकार चरितार्थ करती है ?
- (A) व्यक्ति-विशेष को प्रभावित करके
(B) समाज-विशेष को प्रभावित करके
(C) देश-विशेष की धरोहर बनकर
(D) विश्व-धरोहर बनकर
- (ix) वैश्वीकरण किस प्रकार संभव है ?
- (A) विश्व बंधुत्व की भावना से (B) प्रगति की भावना से
(C) वैमनस्य की भावना से (D) वैज्ञानिक दृष्टिकोण से
- (x) सच्ची मानवता का उदय कब होगा ?
- (A) जब नैतिकता का विकास होगा
(B) जब बंधुत्व की भावना से विश्व-कल्याण होगा
(C) जब व्यावसायिक दृष्टिकोण होगा
(D) जब गुणों का विकास होगा

(अभिव्यक्ति और माध्यम पुस्तक पर आधारित प्रश्न)

3. निम्नलिखित प्रश्नों को ध्यानपूर्वक पढ़कर सर्वाधिक उपयुक्त उत्तर वाले विकल्प चुनकर लिखिए :

5×1=5

- (i) किसी घटना के दृश्य एवं प्रत्यक्षदर्शियों या संबंधित व्यक्तियों का कथन दिखा और सुनाकर खबर को प्रमाणिकता प्रदान करना क्या कहलाता है ?
- (A) एंकर-पैकेज (B) एंकर-बाइट
(C) एंकर-विजुअल (D) ड्राई एंकर



- (ii) कौन-सा समाचार-पत्र प्रिंट रूप में उपलब्ध न होकर केवल इंटरनेट पर ही उपलब्ध है ?
- (A) अमर उजाला
(B) जनसत्ता
(C) प्रभात खबर
(D) प्रभासाक्षी
- (iii) समाचार और फ़ीचर पत्रकारीय लेखन के दो प्रमुख रूप हैं, परंतु दोनों में पर्याप्त अंतर है, अतः निम्नलिखित में से समाचार के लिए अनिवार्य **नहीं** है :
- (A) सूचना देना
(B) फोटो या ग्राफिक्स होना
(C) ताज़ी घटना से अवगत कराना
(D) शब्द सीमा का होना
- (iv) कुछ लेखक अपने वैचारिक रुझान और लेखन शैली के लिए पहचाने जाते हैं, ऐसी लोकप्रियता देखकर उन्हें नियमित लेखन का जिम्मा दिया जाता है, उस लेखन को कहा जाता है :
- (A) स्तंभ लेखन
(B) फ़ीचर लेखन
(C) आलेख लेखन
(D) विचारपरक लेखन
- (v) पार्थ एक पत्रकार हैं । वे सामान्य समाचारों से आगे बढ़कर विज्ञान-प्रौद्योगिकी विषय से जुड़ी घटनाओं, मुद्दों और समस्याओं का बारीकी से विश्लेषण करते हैं । उनकी रिपोर्टिंग को क्या कहा जा सकता है ?
- (A) बीट रिपोर्टिंग
(B) विशेषीकृत रिपोर्टिंग
(C) फ्रीलांसिंग
(D) संपादकीय



(पाठ्यपुस्तक पर आधारित प्रश्न)

4. निम्नलिखित काव्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए :

5×1=5

कविता एक उड़ान है चिड़िया के बहाने
कविता की उड़ान भला चिड़िया क्या जाने
बाहर भीतर
इस घर, उस घर
कविता के पंख लगा उड़ने के माने
चिड़िया क्या जाने ?

- (i) कवि ने कविता के विषय में क्या बताया ?
(A) एक उत्सव है (B) एक मंज़िल है
(C) एक यात्रा है (D) एक पंछी है
- (ii) कविता और चिड़िया में समानता है :
(A) उड़ान की (B) पंखों की
(C) गति की (D) विचारों की
- (iii) निम्नलिखित कथनों पर विचार करते हुए पद्यांश के अनुसार सही कथन का चयन कर लिखिए :
(A) चिड़िया और कविता दोनों की उड़ान व्यापक है ।
(B) चिड़िया की उड़ान एक सीमा तक है परंतु कविता की उड़ान असीम है ।
(C) कविता की उड़ान चिड़िया की उड़ान पर निर्भर करती है ।
(D) चिड़िया दूर तक उड़ सकती है जबकि कविता केवल किताब के पन्नों तक ।
- (iv) 'कविता के पंख लगा उड़ने के माने' – में 'कविता के पंख' से तात्पर्य है :
(A) विशद व्याख्या (B) शब्द-अर्थ की विसंगति
(C) संश्लेषण-विश्लेषण (D) कल्पनाशीलता
- (v) कविता की उड़ान को कौन **नहीं** समझ सकता ?
(A) पाठक (B) चिड़िया
(C) कवि (D) समीक्षक



5. निम्नलिखित पठित गद्यांश को ध्यानपूर्वक पढ़कर उस पर आधारित दिए गए प्रश्नों के सर्वाधिक उपयुक्त उत्तर वाले विकल्प चुनकर लिखिए : 5×1=5

माँगें हर क्षेत्र में बड़ी-बड़ी हैं पर त्याग का कहीं नाम-निशान नहीं है । अपना स्वार्थ आज एकमात्र लक्ष्य रह गया है । हम चटखारे लेकर इसके या उसके भ्रष्टाचार की बातें करते हैं पर क्या कभी हमने जाँचा है कि अपने स्तर पर अपने दायरे में हम उसी भ्रष्टाचार के अंग तो नहीं बन रहे हैं ? काले मेघा दल के दल उमड़ते हैं, पानी झमाझम बरसता है, पर गगरी फूटी की फूटी रह जाती है, बैल पियासे के पियासे रह जाते हैं ? आखिर कब बदलेगी यह स्थिति ?

- (i) गद्यांश में प्रयुक्त 'त्याग' शब्द का समानार्थी शब्द हो सकता है :
- (A) तयोरस (B) त्यजन
(C) त्यौनार (D) त्योहार
- (ii) गद्यांश का केंद्रीय भाव है :
- (A) देश प्रेम की व्याख्या
(B) भ्रष्टाचार की व्याख्या
(C) वर्षा का वर्णन
(D) स्वार्थ और भ्रष्टाचार के दुष्परिणाम
- (iii) निम्नलिखित कथनों पर विचार करते हुए गद्यांश के अनुसार सही कथन का चयन कर लिखिए :
- (A) जब मनुष्य निज स्वार्थ की सोचता है तब वह देश हित के लिए भी कार्य करता है ।
(B) जब मनुष्य अपने कर्तव्य से अधिक अधिकार की माँग करता है तब वह त्याग का नाम भी लेता है ।
(C) जब मनुष्य समाज में व्याप्त भ्रष्टाचार पर चर्चा करता है तो उसके उन्मूलन के विकल्प भी सोचता है ।
(D) जब मनुष्य निज स्वार्थ को सर्वोपरि मानता है तब वह भी भ्रष्टाचार का अंग बन जाता है ।



- (iv) स्तंभ-I में दिए गए कथनों के आशय को स्तंभ-II से सुमेलित कीजिए और सही विकल्प चुनकर लिखिए :

	स्तंभ-I		स्तंभ-II
1.	पानी झमाझम बरसता है ।	(i)	अपार धन-राशि प्रेषित की जाती है ।
2.	काले मेघा दल के दल उमड़ते हैं ।	(ii)	जन सामान्य की आवश्यकताएँ/स्थिति जस-की-तस रह जाती हैं ।
3.	गगरी फूटी रह जाती है, बैल पियासे रह जाते हैं ।	(iii)	सहायता हेतु अनेक कल्याणकारी योजनाएँ बनती हैं ।

विकल्प :

- (A) 1-(i), 2-(iii), 3-(ii)
(B) 1-(i), 2-(ii), 3-(iii)
(C) 1-(iii), 2-(i), 3-(ii)
(D) 1-(ii), 2-(i), 3-(iii)
- (v) “आखिर कब बदलेगी यह स्थिति ?” गद्यांश से उद्धृत इस कथन के संदर्भ में लिखिए कि देश की स्थिति कैसे बदलेगी ।
- (A) अपनी भलाई कर लेने से
(B) मन में विचार कर लेने से
(C) स्वार्थ और भ्रष्टाचार से दूरी बना लेने से
(D) सबको आजीविका प्राप्त होने से

(पूरक पाठ्यपुस्तक पर आधारित प्रश्न)

6. निम्नलिखित प्रश्नों को ध्यानपूर्वक पढ़कर सर्वाधिक उपयुक्त उत्तर वाले विकल्प चुनकर लिखिए :

10×1=10

- (i) लेखक ने यशोधर बाबू को किशनदा का कौन-सा पुत्र कहा है ?
- (A) मानस पुत्र (B) दत्तक पुत्र
(C) पुत्र (D) जन्मजात पुत्र
- (ii) मुअनजो-दड़ो के सबसे ऊँचे चबूतरे पर क्या विद्यमान है ?
- (A) मंदिर (B) राजमहल
(C) बौद्ध स्तूप (D) विशाल भवन



(iii) मुअनजो-दड़ो की मुख्य सड़क की चौड़ाई कितनी है ?

- (A) 32 फीट
- (B) 20 फीट
- (C) 33 फीट
- (D) 23 फीट

(iv) 'सिल्वर वैडिंग' पाठ के संदर्भ में निम्नलिखित कथन और कारण को ध्यानपूर्वक पढ़िए और सही विकल्प चुनकर लिखिए :

कथन : सिल्वर वैडिंग की भव्य पार्टी भी यशोधर बाबू को 'समहाउ इंप्रॉपर' लगी ।

कारण : यशोधर बाबू को केक काटना विलायती परंपरा और बचकानी बात मालूम होती थी ।

विकल्प :

- (A) कथन सही है, कारण ग़लत है ।
- (B) कथन सही नहीं है, कारण सही है ।
- (C) कथन तथा कारण दोनों सही हैं, किंतु कारण, कथन की सही व्याख्या नहीं करता है ।
- (D) कथन तथा कारण दोनों सही हैं और कारण, कथन की सही व्याख्या करता है ।

(v) 'जूझ' पाठ के संदर्भ में निम्नलिखित कथनों पर विचार कीजिए :

कथन I : लेखक अपने अध्यापक से सुनी कविताएँ पढ़ाई करते हुए गाता था ।

कथन II : मंत्री मास्टर गणित पढ़ाते थे ।

कथन III : मास्टर सौंदलगेकर के प्रयास से लेखक की हिंदी भाषा सुधरने लगी ।

कथन IV : लेखक के पिता उसे पढ़ने के लिए प्रेरित करते थे ।

सही कथन/कथनों वाले विकल्प का चयन कर लिखिए :

- (A) कथन I तथा II सही हैं ।
- (B) कथन II सही है ।
- (C) कथन II तथा III सही हैं ।
- (D) कथन I, II तथा IV सही हैं ।



- (vi) अपने बेटों से तमाम तरह की शिकायतें होने पर भी यशोधर बाबू को उन पर गर्व क्यों था ?
- (A) घर की आर्थिक स्थिति सुधर जाने के कारण
(B) छोटी उम्र में ही बेटे द्वारा मोटी तनख्वाह पा जाने के कारण
(C) सांसारिक मानकों के अनुसार बड़ा आदमी मान लिये जाने के कारण
(D) घर में आधुनिक सुख-सुविधा के साधन आ जाने के कारण
- (vii) पाठशाला जाने की बात लेखक ने सबसे पहले किससे की ? 'जूझ' कहानी के आधार पर लिखिए ।
- (A) दादा से
(B) माँ से
(C) दत्ता जी राव से
(D) सौंदलगेकर से
- (viii) 'जूझ' कहानी से लेखक की किस प्रकृति का उद्घाटन होता है ?
- (A) घूमने-फिरने की
(B) झूठ बोलने की
(C) संघर्ष करने की
(D) अपने मन का करने की
- (ix) 'सिल्वर वैडिंग' पाठ में पत्नी द्वारा मकान के संदर्भ में भविष्य की चिंता किए जाने पर यशोधर बाबू द्वारा नकली हँसी हँसने का कारण था :
- (A) अपनी गलती स्वीकार करना
(B) अपनी परेशानी को छिपाना
(C) पत्नी की खिल्ली उड़ाना
(D) मन ही मन खुश होना
- (x) लेखक के अनुसार सिंधु सभ्यता का सौन्दर्य है, उसके :
- (A) राज-पोषित होने में
(B) समाज-पोषित होने में
(C) धर्म-पोषित होने में
(D) व्यापार-पोषित होने में



खण्ड ब
(वर्णनात्मक प्रश्न)

40 अंक

(जनसंचार और सृजनात्मक लेखन पर आधारित प्रश्न)

7. निम्नलिखित तीन विषयों में से किसी एक विषय पर लगभग 120 शब्दों में रचनात्मक लेख लिखिए :

6

(क) वन रहेंगे : हम रहेंगे

(ख) मैंने जब गाड़ी (कार) चलाना सीखा

(ग) समावेशी शिक्षा

8. निम्नलिखित प्रश्नों को ध्यानपूर्वक पढ़कर लगभग 40 शब्दों में निर्देशानुसार उत्तर दीजिए : $2 \times 2 = 4$

(i) (क) कहानी और नाटक में क्या-क्या समानताएँ हैं ? स्पष्ट कीजिए ।

अथवा

(ख) रेडियो नाटक लेखन में किन-किन बातों का ध्यान रखना आवश्यक है ?

(ii) (क) रचनात्मक लेखन में लेखक अपने विचार व्यक्त करने हेतु स्वतंत्र है, फिर भी इस प्रकार का लेखन करते समय किस तरह के विचार व्यक्त किए जाने चाहिए ?

अथवा

(ख) रेडियो नाटक में ध्वनि-संकेतों के महत्त्व को स्पष्ट कीजिए ।

9. निम्नलिखित तीन प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 60 शब्दों में लिखिए :

$2 \times 3 = 6$

(क) 'इंटरनेट पत्रकारिता' की लोकप्रियता के तीन कारण स्पष्ट कीजिए ।

(ख) पत्रकारीय विशेषज्ञता से क्या आशय है ? यह व्यावसायिक विशेषज्ञता से किस रूप में भिन्न है ?

(ग) साहित्यिक लेखन से समाचार लेखन की कला किस प्रकार भिन्न है ?



(पाठ्यपुस्तक पर आधारित प्रश्न)

10. काव्य खंड पर आधारित निम्नलिखित तीन प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 60 शब्दों में लिखिए : 2×3=6
- (क) 'जन्म से ही वे अपने साथ लाते हैं कपास' – 'पतंग' कविता के आधार पर स्पष्ट कीजिए कि कवि ने ऐसा किसके लिए और क्यों कहा है ?
- (ख) 'बात सीधी थी पर' कविता के आधार पर लिखिए कि कवि ने 'भाषा को सहूलियत' से बरतने की सलाह क्यों दी है ।
- (ग) फ़िराक की रुबाइयों में उभरे घरेलू जीवन के बिंबों का सौंदर्य स्पष्ट कीजिए ।
11. काव्य खंड पर आधारित निम्नलिखित तीन प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 40 शब्दों में लिखिए : 2×2=4
- (क) 'दिन जल्दी-जल्दी ढलता है' – कविता के आधार पर बताइए कि चिड़ियों के परो में चंचलता आने के क्या कारण हो सकते हैं ।
- (ख) 'उषा' कविता में 'राख से लीपा हुआ चौका (अभी गीला पड़ा है)' से क्या अभिप्राय है ?
- (ग) तुलसी के अनुसार पेट की आग कैसी है और इसे किस प्रकार बुझाया जा सकता है ?
12. गद्य खंड पर आधारित निम्नलिखित तीन प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 60 शब्दों में लिखिए : 2×3=6
- (क) 'बाज़ार दर्शन' पाठ के आधार पर स्पष्ट कीजिए कि 'मन बंद न हो', 'मन खाली हो और मन खाली न हो' से लेखक क्या कहना चाहता है ।
- (ख) 'काले मेघा पानी दे' पाठ के संदर्भ में लिखिए कि हमारे जीवन में नदियों का क्या महत्त्व है और 'इंदर सेना सबसे पहले गंगा मैया की जय' क्यों बोलती है ?
- (ग) "जाति-प्रथा के आधार पर किया गया श्रम-विभाजन मनुष्य और समाज दोनों के लिए अहितकर है" – उचित तर्क द्वारा इस कथन का आशय स्पष्ट कीजिए ।



13. गद्य खंड पर आधारित निम्नलिखित तीन प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 40 शब्दों में लिखिए : 2×2=4

- (क) भक्तिन और लेखिका के बीच कैसा संबंध था ? क्या वह लेखिका के घर में एक सेविका के रूप में थी ? तर्कपूर्ण उत्तर दीजिए ।
- (ख) 'पहलवान की ढोलक' पाठ के आधार पर लुट्टन की चारित्रिक विशेषताएँ लिखिए ।
- (ग) चिलकती धूप में भी सरस रहने वाला शिरीष क्या प्रेरणा देता है ? अपने शब्दों में लिखिए ।

(पूरक पाठ्यपुस्तक पर आधारित प्रश्न)

14. निम्नलिखित तीन प्रश्नों को ध्यानपूर्वक पढ़कर किन्हीं दो प्रश्नों के उत्तर लगभग 40 शब्दों में लिखिए : 2×2=4

- (क) 'सिल्वर वैडिंग' कहानी का कथ्य स्पष्ट कीजिए ।
- (ख) 'जूझ' कहानी किस प्रकार युवावर्ग को प्रेरणा प्रदान करती है ? उदाहरण सहित स्पष्ट कीजिए ।
- (ग) 'अतीत में दबे पाँव' पाठ में लेखक ने सिंधु घाटी सभ्यता को 'जल-संस्कृति' कहा है । इस तथ्य को प्रमाण सहित सिद्ध कीजिए ।

अत्यंत गोपनीय - केवल आंतरिक एवं सीमित प्रयोग हेतु

सीनियर स्कूल सर्टिफिकेट परीक्षा, फरवरी-2024

अंक-योजना - विषय : हिंदी (आधार)

विषय कोड संख्या : 302, प्रश्न पत्र कोड : 2/1/1, 2/1/2, 2/1/3

सामान्य निर्देश :-

1. आप जानते हैं कि परीक्षार्थियों के सही और उचित आकलन के लिए उत्तर पुस्तिकाओं का मूल्यांकन एक महत्वपूर्ण प्रक्रिया है। मूल्यांकन में एक छोटी-सी त्रुटि भी गंभीर समस्या को जन्म दे सकती है, जो परीक्षार्थियों के भविष्य, शिक्षा प्रणाली और अध्यापन-व्यवस्था को भी प्रभावित कर सकती है। इससे बचने के लिए अनुरोध किया जाता है कि मूल्यांकन प्रारंभ करने से पूर्व ही आप मूल्यांकन निर्देशों को **पढ़ और समझ** लें।
2. मूल्यांकन नीति एक गोपनीय नीति है क्योंकि यह आयोजित परीक्षाओं की गोपनीयता, किए गए मूल्यांकन तथा कई अन्य पहलुओं से संबंधित है। इसका किसी भी तरह से सार्वजनिक होना परीक्षा प्रणाली के लिए उपयुक्त नहीं है, जो लाखों परीक्षार्थियों के भविष्य को प्रभावित कर सकता है। इस नीति दस्तावेज़ को किसी से भी साझा करना, किसी पत्रिका में प्रकाशित करना और समाचार पत्र/वेबसाइट आदि में छापना IPC के तहत कार्यवाही को आमंत्रित कर सकता है।
3. मूल्यांकन अंक-योजना में दिए गए निर्देशों के अनुसार ही किया जाना चाहिए, अपनी व्यक्तिगत व्याख्या या किसी अन्य धारणा के अनुसार नहीं। यह अनिवार्य है कि अंक-योजना का अनुपालन पूरी तरह से निष्ठापूर्वक किया जाए। **हालाँकि, मूल्यांकन करते समय नवीनतम सूचना और ज्ञान पर आधारित अथवा नवाचार पर आधारित उत्तरों को उनकी सत्यता और उपयुक्तता को परखते हुए पूरे अंक दिए जाएँ।**
4. अंक योजना में उत्तरों के लिए केवल सुझाए गए मूल्य बिंदु शामिल हैं, ये केवल दिशा निर्देशों की प्रकृति में हैं और संपूर्ण उत्तर का गठन नहीं करते हैं। परीक्षार्थी अपनी अभिव्यक्ति कर सकते हैं और यदि अभिव्यक्ति सही है तो उचित अंक दिए जाएँ।
5. मुख्य परीक्षक प्रत्येक मूल्यांकन कर्ता के द्वारा पहले दिन जाँची गई पाँच उत्तर पुस्तिकाओं के मूल्यांकन की जाँच ध्यानपूर्वक करें और आश्वस्त हों कि मूल्यांकन-योजना में दिए गए निर्देशों के अनुसार ही मूल्यांकन किया जा रहा है। परीक्षकों को बाकी उत्तर पुस्तिकाएँ तभी दी जाएँ जब वह आश्वस्त हों कि उनके अंकन में कोई भिन्नता नहीं है।
6. परीक्षक सही उत्तर पर सही का चिह्न (√) लगाएंगे और गलत उत्तर पर गलत का (×) चिह्न लगाएंगे। परीक्षक द्वारा मूल्यांकन करते समय सही का चिह्न (√) न लगने पर यह आभास होगा कि उत्तर सही है और कोई अंक नहीं दिया गया है। परीक्षकों द्वारा यह त्रुटि सर्वाधिक की जाती है।
7. यदि किसी प्रश्न के उपभाग हों तो कृपया प्रश्नों के उपभागों के उत्तरों पर **दायिी ओर** अंक दिए जाएँ। बाद में इन उपभागों के अंकों का योग **बायिी ओर** के हाशिये में लिखकर उसे गोलाकृत कर दिया जाए। **इसका अनुपालन दृढ़तापूर्वक किया जाए।**
8. यदि किसी प्रश्न के कोई उपभाग न हों तो बायिी ओर के हाशिये में अंक दिए जाएँ और उन्हें गोलाकृत किया जाए। इसके अनुपालन में भी दृढ़ता का पालन किया जाए।
9. यदि परीक्षार्थी ने अतिरिक्त प्रश्न का उत्तर दे दिया है, तो जिस उत्तर पर अधिक अंक प्राप्त हो रहे हों, उसे ही स्वीकार करें। दूसरे उत्तर को "अतिरिक्त प्रश्न" टिप्पणी के साथ काट दिया जाना चाहिए।
10. एक ही प्रकार की अशुद्धि बार-बार हो तो उस पर एक से अधिक बार अंक न काटे जाएँ।

11. यहाँ यह ध्यान रखना होगा कि मूल्यांकन में संपूर्ण अंक पैमाने 0-80 (उदाहरण 0-80 अंक जैसा कि प्रश्न-पत्र में दिया गया है) का प्रयोग अभीष्ट है अर्थात् परीक्षार्थी ने यदि सभी अपेक्षित उत्तर-बिंदुओं का उल्लेख किया है तो उसे पूरे अंक देने में संकोच न करें।
12. प्रत्येक परीक्षक को पूर्ण कार्य-अवधि में अर्थात् 8 घंटे प्रतिदिन अनिवार्य रूप से मूल्यांकन कार्य करना है और प्रतिदिन 20 उत्तर-पुस्तिकाएँ जाँचनी हैं।
13. यह सुनिश्चित करें कि आप निम्नलिखित प्रकार की त्रुटियाँ न करें, जो पिछले वर्षों में की जाती रही हैं।
 - उत्तर पुस्तिका में किसी उत्तर या उत्तर के अंश को जाँचे बिना छोड़ देना।
 - उत्तर के लिए निर्धारित अंकों से अधिक अंक देना।
 - उत्तर में दिए गए अंकों का योग ठीक न होना।
 - उत्तर पुस्तिका के अंदर दिए गए अंकों का आवरण पृष्ठ पर सही अंतरण न होना।
 - आवरण पृष्ठ पर प्रश्नानुसार योग करने में अशुद्धि होना।
 - योग का अंकों और शब्दों में मेल न होना।
 - उत्तर पुस्तिका से ऑनलाइन अंकसूची में सही अंतरण न होना।
 - कुल अंकों के योग में अशुद्धि होना।
 - उत्तरों पर सही का चिह्न (√) लगाना, किंतु अंक न देना (सुनिश्चित करें कि (√) या (×) का उपयुक्त चिह्न ठीक ढंग से और स्पष्ट रूप से लगा हो।)
 - उत्तर का एक भाग सही और दूसरा गलत हो, किंतु अंक न दिए गए हों।
14. उत्तर पुस्तिकाओं का मूल्यांकन करते हुए यदि कोई उत्तर पूर्ण रूप से गलत हो तो उस पर (x) निशान लगाएँ और शून्य (0) अंक दें।
15. उत्तर पुस्तिका में किसी प्रश्न का बिना जाँचे हुए छूट जाना या योग में किसी भूल का पता लगना, मूल्यांकन समिति के सभी लोगों की छवि और बोर्ड की प्रतिष्ठा को धूमिल करता है।
16. सभी परीक्षक वास्तविक मूल्यांकन कार्य से पहले 'स्पॉट इवैल्यूएशन' के निर्देशों से सुपरिचित हो जाएँ।
17. प्रत्येक परीक्षक सुनिश्चित करे कि सभी उत्तरों का मूल्यांकन हुआ है। आवरण पृष्ठ पर तथा योग में कोई अशुद्धि नहीं रह गई है तथा कुल योग को शब्दों और अंकों में सही लिखा गया है।
18. केंद्रीय माध्यमिक शिक्षा बोर्ड पुनः मूल्यांकन प्रक्रिया के अंतर्गत परीक्षार्थियों के अनुरोध पर निर्धारित शुल्क भुगतान के बाद उन्हें उत्तर पुस्तिकाओं की फोटो कॉपी प्राप्त करने की अनुमति देता है। सभी परीक्षकों/अतिरिक्त प्रधान परीक्षकों/प्रधान परीक्षकों को एक बार पुनः याद दिलाया जाता है कि उन्हें यह सुनिश्चित करना होगा कि मूल्यांकन अंक-योजना में दिए गए प्रत्येक उत्तर के लिए मूल्य बिंदुओं के अनुसार सख्ती से किया जाए।

सीनियर सेकेंडरी स्कूल सर्टिफिकेट परीक्षा फरवरी -2024
अंक योजना : हिन्दी (आधार) प्रश्न पत्र गुच्छ संख्या 2/1/1, 2/1/2, 2/1/3
कक्षा : XII

अधिकतम अंक : 80

सामान्य निर्देश

- अंक योजना का उद्देश्य मूल्यांकन को अधिकाधिक वस्तुनिष्ठ बनाना है।
- वर्णनात्मक प्रश्नों के अंक योजना में दिए गए उत्तर बिंदु अंतिम नहीं हैं। ये सुझावात्मक एवं सांकेतिक हैं।
- यदि परीक्षार्थी इन सांकेतिक बिंदुओं से भिन्न, किंतु उपयुक्त उत्तर दें तो उन्हें अंक दिए जाएँ।
- मूल्यांकन कार्य निजी व्याख्या के अनुसार नहीं, बल्कि अंक योजना में निर्दिष्ट निर्देशानुसार ही किया जाए।

खंड अ				40 अंक	
(बहुविकल्पीय/वस्तुपरक प्रश्नों के उत्तर)					
प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
1	1	2	1	अपठित बोध - गद्यांश पर आधारित प्रश्नों के उत्तर	10x1=10
	(i)	(i)	(i)	(C) संकुचित	1
	(ii)	(ii)	(ii)	(A) व्यापक दृष्टिकोण	1
	(iii)	(iii)	(iii)	(A) केवल कथन I सही है।	1
	(iv)	(iv)	(iv)	(C) वसुधैव कुटुम्बकम् की भावना	1
	(v)	(v)	(v)	(A) लोगों के बीच बढ़ते पारस्परिक भेदभाव के कारण	1
	(vi)	(vi)	(vi)	(B) वैश्विक समझ, सम्मान और सद्भाव	1
	(vii)	(vii)	(vii)	(A) युद्ध और संघर्ष का आतंक समाप्त कर सकता है	1
	(viii)	(viii)	(viii)	(D) विश्व-धरोहर बनकर	1
	(ix)	(ix)	(ix)	(A) विश्व बंधुत्व की भावना से	1
(x)	(x)	(x)	(B) जब बंधुत्व की भावना से विश्व-कल्याण होगा	1	

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
2	2	1	2	अपठित बोध - पद्यांश पर आधारित प्रश्नों के उत्तर	5x1=5
	(i)	(i)	(i)	(C) हताशा-निराशा	1
	(ii)	(ii)	(ii)	(A) आत्मविश्वास का	1
	(iii)	(iii)	(iii)	(B) उत्साहहीन व्यक्तियों को	1
	(iv)	(iv)	(iv)	(C) 1(iii), 2(ii), 3(i)	1
	(v)	(v)	(v)	(C) शक्तिभर जीने का	1
3	3	3	3	अभिव्यक्ति और माध्यम पर आधारित प्रश्नों के उत्तर	5X1=5
	(i)	(i)	(i)	(B) एंकर-बाइट	1
	(ii)	(ii)	(ii)	(D) प्रभासाक्षी	1
	(iii)	(iii)	(iii)	(B) फोटो या ग्राफिक्स होना	1
	(iv)	(iv)	(iv)	(A) स्तंभ लेखन	1
	(v)	(v)	(v)	(B) विशेषीकृत रिपोर्टिंग	1
पाठ्यपुस्तक पर आधारित प्रश्नों के उत्तर					
4	4	4	5	काव्यांश पर आधारित प्रश्नों के उत्तर	5X1=5
	(i)	(i)	(i)	(C) एक यात्रा है	1
	(ii)	(ii)	(ii)	(A) उड़ान की	1

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
5	(iii)	(iii)	(iii)	(B) चिड़िया की उड़ान एक सीमा तक है परंतु कविता की उड़ान असीम है ।	1
	(iv)	(iv)	(iv)	(D) कल्पनाशीलता	1
	(v)	(v)	(v)	(B) चिड़िया	1
	5	5	4	गद्यांश पर आधारित प्रश्नों के उत्तर	5X1=5
	(i)	(i)	(i)	(B) त्यजन	1
	(ii)	(ii)	(ii)	(D) स्वार्थ और भ्रष्टाचार के दुष्परिणाम	1
	(iii)	(iii)	(iii)	(D) जब मनुष्य निज स्वार्थ को सर्वोपरि मानता है तब वह भी भ्रष्टाचार का अंग बन जाता है ।	1
	(iv)	(iv)	(iv)	(A) 1(i), 2(iii), 3(ii)	1
	(v)	(v)	(v)	(C) स्वार्थ और भ्रष्टाचार से दूरी बना लेने से	1
	6	6	6	6	पूरक पाठ्यपुस्तक पर आधारित प्रश्नों के उत्तर
(i)		(i)	(i)	(A) मानस पुत्र	1
(ii)		(ii)	(ii)	(C) बौद्ध स्तूप	1
(iii)		(iii)	(iii)	(C) 33 फीट	1
(iv)		(iv)	(iv)	(D) कथन तथा कारण दोनों सही हैं और कारण, कथन की सही व्याख्या करता है ।	1
(v)		(v)	(v)	(B) कथन (II) सही है ।	1

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	(vi)	(vi)	(vi)	(C) सांसारिक मानकों के अनुसार बड़ा आदमी मान लिये जाने के कारण	1
	(vii)	(vii)	(vii)	(B) माँ से	1
	(viii)	(viii)	(viii)	(C) संघर्ष करने की	1
	(ix)	(ix)	(ix)	(A) अपनी गलती स्वीकार करना	1
	(x)	(x)	(x)	(B) समाज-पोषित होने में	1
खंड ब (वर्णनात्मक प्रश्नों के उत्तर)					40 अंक
7	7	7	7	किसी एक विषय पर रचनात्मक लेख <ul style="list-style-type: none"> • आरंभ - 1 • विषयवस्तु - 3 • प्रस्तुति - 1 • भाषा - 1 	6

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन	
	2/1/1	2/1/2	2/1/3			
8	8	8	8	<ul style="list-style-type: none"> कथानक के अनुसार दृश्य का औचित्य कथानुसार तार्किक विकास समय एवं स्थान के आधार कहानी का विभाजन करके निर्धारण नाटक की गति को बाधित करने वाले उबाऊ दृश्यों से बचना <p>(कोई दो बिंदु अपेक्षित)</p>	2X2=4	
	(i)(क)	-	-		2	
	अथवा					
	(i)(ख)	-	-		अवधि - 15 से 30 मिनट	1+1=2
					कारण -	
					<ul style="list-style-type: none"> रेडियो पर निश्चित समय पर निश्चित कार्यक्रम का होना श्रव्य माध्यम में नाटक या वार्ता के लिए मनुष्य की एकाग्रता की अवधि 15-30 मिनट (सीमित) होना <p>(कोई एक बिंदु अपेक्षित)</p>	
	(ii)(क)	-	-		कम समय में अपने विचारों को संकलित कर उन्हें सुंदर और सुघड़ ढंग से अभिव्यक्त करना ।	2
	अथवा					
(ii)(ख)	-	-	<ul style="list-style-type: none"> लिखित भाषा का विस्तार छपे हुए (मुद्रित) शब्दों में स्थायित्व चिंतन एवं विचार विश्लेषण का माध्यम <p>(कोई दो बिंदु अपेक्षित)</p>	2		
-	(i)(क)	-	<ul style="list-style-type: none"> दोनों में कथानक, पात्र, परिवेश का होना कथा का क्रमिक विकास द्वंद्व, संवाद और चरमोत्कर्ष पात्रों के मध्य द्वंद्व होना <p>(कोई दो बिंदु अपेक्षित)</p>	2		
-	अथवा					
-	(i)(ख)	-	<ul style="list-style-type: none"> अवधि 15-30 मिनट पात्रों की सीमित संख्या (न्यूनतम 5, अधिकतम 20) ध्वनि प्रभाव एवं संवाद सीधे, सरल एवं संक्षिप्त वाक्य एक्शन रहित कहानी <p>(कोई दो बिंदु अपेक्षित)</p>	2		

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
-	(ii)(क)	-	-	<ul style="list-style-type: none"> विचारों का सार्थक और सुसंगत होना मस्तिष्क में रूपरेखा बनाना परस्पर एक - दूसरे का खंडन करती हुई बातों के प्रयोग से बचाव दो - तीन मिनट ठहरकर मन में उभरने वाले विचारों को विस्तार देना अपेक्षाकृत स्पष्ट फोकस वाले विषय मिलने पर विचार - प्रवाह को थोड़ा नियंत्रित रखना (कोई दो बिंदु अपेक्षित) 	2
-	अथवा (ii)(ख)	-	-	<ul style="list-style-type: none"> पात्रों के मनोभावों एवं पात्र संबंधी विविध जानकारी की ध्वनि-संकेतों के माध्यम से ही अभिव्यक्ति दृश्य एवं संवादों की सार्थकता ध्वनि-संकेतों से प्रभावित किसी भी दृश्य, आवाज़ व रोमांच आदि का ध्वनि के माध्यम से व्यक्त होना (कोई दो बिंदु अपेक्षित) 	2
-	-	-	(i)(क)	<ul style="list-style-type: none"> कहानी की मूल संवेदना से मेल खाना पात्र, घटना एवं परिस्थिति की अनुकूलता औचित्यपूर्ण एवं प्रभावशाली संक्षिप्तता (कोई दो बिंदु अपेक्षित) 	2
-	-	-	अथवा (i)(ख)	<ul style="list-style-type: none"> सिनेमा और रंगमंच में कथानक की संवाद और अभिनय के द्वारा प्रस्तुति, रेडियो नाटक में ध्वनि प्रभाव और संवादों द्वारा संप्रेषित सिनेमा और रंगमंच में कथानक की प्रस्तुति वेशभूषा, मंच - सज्जा की सहायता से भी संभव, रेडियो नाटक में मात्र ध्वनि - संकेतों के माध्यम से ही संभव सिनेमा और रंगमंच में एकशन प्रधान कहानी की खूबसूरती से प्रस्तुति, रेडियो नाटक में ध्वनि संकेत के माध्यम से उबाऊ होने की संभावना (कोई दो बिंदु अपेक्षित) 	2

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	-	-	(ii)(क)	<ul style="list-style-type: none"> विषय से जुड़ी जानकारियों और तथ्यों का अभाव शब्द-भंडार के अल्पज्ञान के कारण मन के विचारों को शब्दबद्ध करने की कठिनाई लेखन की बनी-बनाई लीक छोड़कर कुछ नया करने में आत्मविश्वास की कमी पठन-पाठन का अभ्यास न होना लेखन का अभ्यास न होने से शुद्ध और समय - सीमा में लिखने की असमर्थता भाषा के प्रति उपेक्षा या अरुचि से वाक्य - निर्माण या लेखन दोषपूर्ण होना <p>(कोई दो बिंदु अपेक्षित)</p>	2
	-	-	अथवा (ii)(ख)	<p>फ्लैश या ब्रेकिंग न्यूज - सबसे पहले कोई बड़ी खबर न्यूज के रूप में तत्काल दर्शकों तक पहुँचाना तथा कम से कम शब्दों में सूचना देना</p> <p>संचार साधन- टेलीविज़न, इंटरनेट, रेडियो</p>	1+1=2
9	9	9	9	(पाठ्यपुस्तकों पर आधारित प्रश्न)	2X3=6
	(क)	(क)	(क)	<p>(किन्हीं दो प्रश्नों के उत्तर अपेक्षित)</p> <ul style="list-style-type: none"> श्रव्य एवं दृश्य - दोनों माध्यमों में उपलब्ध होना खबरों की तत्काल पुष्टि न केवल खबरों का संप्रेषण, पुष्टि, सत्यापन होना, बल्कि खबरों का बैकग्राउंडर तैयार करने में तत्काल सहायता मिलना सभी प्रकार की सूचनाओं के आदान-प्रदान, चर्चा व परिचर्चाओं का साधन होने के साथ-साथ मनोरंजन का भी साधन होना सबसे तीव्र एवं सटीक माध्यम <p>(कोई तीन बिंदु अपेक्षित)</p>	3
	(ख)	(ख)	(ख)	<p>आशय</p> <p>व्यावसायिक रूप से प्रशिक्षित न होने पर भी किसी विषय विशेष में जानकारी और अनुभव के आधार पर समझ को सहजता से</p>	1+2=3

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
10	(ग)	(ग)	(ग)	<p>व्याख्यायित कर सकने की सीमा तक विकसित करना</p> <p>भिन्न</p> <ul style="list-style-type: none"> रुचि एवं सक्रियता के साथ विषय विशेष की व्यावसायिक डिग्री की आवश्यकता (व्यावसायिक विशेषज्ञता) पत्रकारीय विशेषज्ञता में जानकारी अनुभव और रुचि के आधार पर विशेषज्ञता 	3
	10	10	11	<ul style="list-style-type: none"> साहित्यिक लेखन का संबंध कल्पना से भी होना, समाचार लेखन का संबंध समसामयिक और वास्तविक घटनाओं, समस्याओं और मुद्दों से ही होना साहित्यिक लेखन अधिकांशतः आत्मसंतुष्टि के लिए लिखा जाना समाचार लेखन तात्कालिकता और पाठकों को ध्यान में रखकर लिखा जाना साहित्यिक लेखन में काल और अवधि के बंधन का न होना समाचार लेखन में तात्कालिकता की दृष्टि से समय का महत्वपूर्ण होना <p>(कोई तीन बिंदु अपेक्षित)</p> <p>(पाठ्यपुस्तकों पर आधारित प्रश्न)</p> <p>(किन्हीं दो प्रश्नों के उत्तर अपेक्षित)</p>	2X3=6
	(क)	(क)	(क)	<p>बच्चों के लिए</p> <p>कारण -</p> <ul style="list-style-type: none"> कपास की तरह कोमल, मुलायम और लचीला होना श्वेत कपास के समान बच्चों की भावनाओं का स्वच्छ एवं पवित्र होना कपास के सामान बच्चों के शरीर का भी हल्का होना <p>(कोई दो बिंदु अपेक्षित)</p>	1+2=3
(ख)	(ख)	(ख)	<ul style="list-style-type: none"> बात का भाव आसानी से समझ में आ जाना भाषा का उद्देश्य भी यही होना संप्रेषण-शक्ति बनाए रखना रोचकता बनाए रखना <p>(कोई तीन बिंदु अपेक्षित)</p>	3	

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	(ग)	ग)	(ग)	<ul style="list-style-type: none"> • आँगन में खड़ी माँ का शिशु को हाथों पर झुलाना • हवा में लोका देना • बच्चे को घुटनियों में लिटाकर कपड़े पहनाना • जल से उलझे हुए गेसुओं में कंघी करना • दीपावली की शाम घर के आँगन का साफ-सुथरा और सजा-सँवरा होना • माँ के द्वारा अपने बच्चों के लिए मिट्टी के खिलौने सजाना और घरोंदे में दीया जलाना • बच्चे का चाँद के लिए ज़िद करना और उसे बहलाने के लिए माँ द्वारा दर्पण दिखाना • भाई के हाथों में बहन द्वारा चमकती राखी बाँधना (कोई तीन बिंदु अपेक्षित) 	3
11	11	11	10	(किन्हीं दो प्रश्नों के उत्तर अपेक्षित)	2X2=4
	(क)	(क)	(क)	<ul style="list-style-type: none"> • चिड़िया का अपने बच्चों के प्रति ममत्व • दिनभर से बिछुड़े बच्चों से शीघ्रातिशीघ्र मिलने की चाह • अपने बच्चों को भोजन, स्नेह व सुरक्षा प्रदान करने का भाव (कोई दो बिंदु अपेक्षित) 	2
	(ख)	(ख)	(ख)	<ul style="list-style-type: none"> • लीपा चौका पवित्रता का द्योतक • भोर के समय ओस के कारण आकाश में नमी होना • भोर के नभ का भी लीपे चौके की भाँति आर्द्र और पवित्र होना • पूर्ण प्रकाश न फैलने की वजह से आकाश में हल्की कालिमा व्याप्त होना (कोई दो बिंदु अपेक्षित) 	2
	(ग)	(ग)	(ग)	<ul style="list-style-type: none"> • समुद्र की आग (बड़वानल) से भी भयानक • राम रूपी घनश्याम की कृपा से 	1+1=2
12	12	12	12	(किन्हीं दो प्रश्नों के उत्तर अपेक्षित)	2X3=6
	(क)	-	-	<ul style="list-style-type: none"> • सेवा भाव और निष्ठा में हनुमान जी से प्रतिस्पर्धा के कारण 	3

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
				<ul style="list-style-type: none"> लेखिका के हर कष्ट को उनसे पहले स्वयं झेल लेने की भावना के कारण अपने जीवन भर की कमाई लेखिका को दे देने की तत्परता के कारण निःस्वार्थ सेवा-भाव के कारण लेखिका के प्रति अपनत्व के कारण <p>(कोई तीन बिंदु अपेक्षित)</p>	
	(ख)	-	-	<p>गाँव को मृत कहने का कारण -</p> <ul style="list-style-type: none"> महामारी और कष्ट के कारण गाँव के लोगों की दशा मृतकों जैसी हो जाना ढोलक की आवाज का ग्रामीणों को मृत्यु से लड़ने की प्रेरणा देना बूढ़े, बच्चों व जवानों की शक्तिहीन आँखों के आगे दंगल का दृश्य उपस्थित हो जाना स्पंदन-शक्ति शून्य स्नायुओं में बिजली दौड़ना निराश हृदयों में उत्साह का संचार होना <p>(कोई दो बिंदु अपेक्षित)</p>	1+2=3
	(ग)	-	-	<ul style="list-style-type: none"> कालजयी अवधूत की भाँति जीवन के अजेय मंत्र का प्रचार करना पृथ्वी का अग्नि की भाँति निर्धूम जलने पर भी फूलों से लदा, लहलहाते रहना विपरीत परिस्थितियों में भी धैर्यशील बने रहना प्रचंड गर्मी में भी अपनी अजेय जिजीविषा के साथ निस्पृह भाव से अविचल खड़े रहना दृढ़ इच्छा शक्ति के कारण मृत्यु और समय को भी पराजित करने का साहस रखना वायुमंडल से रस खींचना <p>(कोई तीन बिंदु अपेक्षित)</p>	3
	-	(क)	-	<p>मन का बंद न होना</p> <p>इच्छाओं का बिल्कुल समाप्त हो जाना जड़ता है अर्थात् मन शून्य न हो</p> <p>मन खाली होना</p> <ul style="list-style-type: none"> मन पर बाजार के जादू का अत्यधिक प्रभाव, 	1+1+1=3

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	-	(ख)	-	<ul style="list-style-type: none"> असंतुष्टि का भाव पर्चेजिंग पावर का दिखावा <p>मन खाली न होना</p> <ul style="list-style-type: none"> आवश्यकता के अनुरूप खरीददारी करना बाजार के आकर्षण में न आना बाजार को सार्थकता प्रदान करना <p>नदियों का महत्व -</p> <ul style="list-style-type: none"> भारत के सामाजिक व सांस्कृतिक परिवेश में नदियों का विशेष महत्व नदियों के किनारे सभ्यता का विकास जल का प्रमुख स्रोत धार्मिक व सांस्कृतिक केंद्रों का नदियों के तट पर विकास मोक्षदायिनी व पूज्य <p>जय बोलने का कारण -</p> <ul style="list-style-type: none"> भारतीय जनमानस में गंगा नदी को विशेष मान-सम्मान प्राप्त प्रत्येक शुभ कार्य में गंगाजल का प्रयोग माँ का दर्जा 	$1\frac{1}{2} + 1\frac{1}{2} = 3$
	-	(ग)	-	<ul style="list-style-type: none"> स्वाभाविक विभाजन न होना वर्गों और जातियों में बाँटकर लोगों में भेदभाव बढ़ाना मनुष्य को जीवन-भर के लिए एक ही पेशे में बाँध देना प्रतिकूल परिस्थितियों में भी मनुष्य को अपना पेशा बदलने की स्वतंत्रता न देना बेरोजगारी और भुखमरी का कारण बनना श्रमिक का विभाजन करना मनुष्य की स्वाभाविक प्रेरणा, रुचि व आत्म-शक्ति को दबाकर निष्क्रिय बना देना <p>(कोई तीन बिंदु अपेक्षित)</p>	3
	-	-	(क)	<ul style="list-style-type: none"> कर्मठ एवं परिश्रमी समर्पित सेविका स्वाभिमानिनी संघर्षशील दृढ़निश्चयी धैर्यवती 	3

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
13	-	-	(ख)	<ul style="list-style-type: none"> निश्छल एवं व्यवहार में स्नेहिल (किन्हीं तीन बिंदुओं का विस्तार अपेक्षित) राजपहलवान घोषित पुत्रों के साथ राज-दरबार में निवास राजा साहब द्वारा 'लुट्टन सिंह' कहकर पुकारा जाना कीर्ति दूर-दूर तक फैलना पौष्टिक भोजन एवं व्यायाम की सुविधा राजा की स्नेह दृष्टि राज-दरबार का दर्शनीय जीव बन जाना (कोई तीन बिंदु अपेक्षित) 	3
	-	-	(ग)	<ul style="list-style-type: none"> विषमताओं में भी धैर्यपूर्वक कष्टों का सामना करना अजेय जिजीविषा के मंत्र का प्रचार करना जीवन-मूल्यों को स्थापित करते हुए कर्तव्यशील बने रहना अधिकार-लिप्सा का त्याग करना देहबल के ऊपर आत्मबल के महत्व को स्थापित करना (कोई तीन बिंदु अपेक्षित) 	3
	13	13	13	(किन्हीं दो प्रश्नों के उत्तर अपेक्षित)	2X2=4
	(क)	-	-	<p>तात्पर्य - खरीदने की शक्ति- बाजार पर प्रभाव -</p> <ul style="list-style-type: none"> बाजारूपन बढ़ाना बाजार को शैतानी व्यंग्य की शक्ति देना आवश्यकता से अधिक खरीददारी करना (कोई एक बिंदु अपेक्षित) 	1+1=2
(ख)	-	-	<ul style="list-style-type: none"> स्वतंत्रता, समता, भ्रातृता (भाईचारा) पर आधारित समाज में गतिशीलता व्यवसाय चयन की स्वतंत्रता समाज के बहुविधि हितों में सबका भाग तथा उनकी रक्षा के प्रति सजगता जातिगत भेदभाव की समाप्ति (कोई दो बिंदु अपेक्षित) 	2	

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	(ग)	-	-	गुड़धानी- गुड़ और चने (अनाज) से बना एक प्रकार का लड्डू माँग का कारण - <ul style="list-style-type: none"> समृद्धि और संपन्नता के लिए समाज-कल्याण के लिए अच्छी वर्षा, अच्छी खेती के लिए (कोई एक बिंदु अपेक्षित)	1+1=2
	-	(क)	-	संबंध - आत्मीय भक्तिन का व्यावहारिक तौर पर सेविका के रूप में न होना तर्क - <ul style="list-style-type: none"> लेखिका को अपने अनुसार ढाल लेना एक सेविका की भाँति लेखिका के सभी आदेशों का पालन न करना अपने संबंध में किसी भी प्रकार के परिवर्तन को न स्वीकारना लेखिका के साथ सदैव साये की तरह रहना लेखिका की प्रत्येक आवश्यकता को पूर्ण करने के लिए सदैव तत्पर रहना (कोई एक बिंदु अपेक्षित)	1+1=2
	-	(ख)	-	<ul style="list-style-type: none"> साहसी व वीर संवेदनशील आकर्षक व्यक्तित्व (किन्हीं दो बिंदुओं का विस्तार अपेक्षित)	2
	-	(ग)	-	<ul style="list-style-type: none"> कठिन परिस्थितियों में भी अविचल रहकर जिजीविषा की प्रेरणा धैर्यशील, शांत और सौम्य बने रहना मनुष्य की अजेय जिजीविषा और तुमुल कोलाहल कलह के बीच धैर्यपूर्वक लोक के साथ चिंतारत, कर्तव्यशील बने रहना (कोई दो बिंदु अपेक्षित)	2
	-	-	(क)	<ul style="list-style-type: none"> निश्चित समय पर चूरन बेचने के लिए निकलना छह आने की कमाई होते ही शेष चूरन बच्चों में मुफ्त 	2

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
14	-	-	(ख)	<p>बाँट देना</p> <ul style="list-style-type: none"> पंसारी से आवश्यकता के अनुसार मात्र जीरा और नमक खरीदना बाजार की चमक-धमक से आकर्षित न होना चौक बाजार से निकलते वक्त सभी का अभिवादन स्वीकार करना संतोषी होना <p>(कोई दो बिंदु अपेक्षित)</p>	2
	-	-	(ग)	<ul style="list-style-type: none"> कार्य-कुशलता के लिए श्रम-विभाजन को आवश्यक मानना जाति प्रथा को भी श्रम विभाजन का रूप मानना 	2
	14	14	14	(किन्हीं दो प्रश्नों के उत्तर अपेक्षित)	2X2=4
	(क)	-	-	<ul style="list-style-type: none"> वर्तमान समाज में एकल परिवार की संरचना पर बल नयी पीढ़ी द्वारा पुरानी पीढ़ी की बातों को नकारना यशोधर बाबू की पत्नी की तरह माताओं का अपने बच्चों के पक्ष में रहना खान-पान, पहनावे में आधुनिकता को अपनाना बुजुर्गों की उपेक्षा करना <p>(कोई दो बिंदु अपेक्षित) (मुक्त उत्तर भी स्वीकार्य)</p>	2
(ख)	-	-	<p>‘जूझ’ शब्द का अर्थ - संघर्ष</p> <p>शीर्षक का औचित्य -</p> <ul style="list-style-type: none"> आनंदा (लेखक) का आरंभ से अंत तक पढ़ाई के लिए संघर्ष खेत-खलिहान के काम और पढ़ाई के बीच सामंजस्य स्थापित करने का संघर्ष विद्यालय में शरारती लड़कों से आत्मरक्षा का संघर्ष विद्यालय में अपनी पहचान बनाने का संघर्ष <p>(कोई एक बिंदु अपेक्षित)</p>	1+1=2	

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	(ग)	-	-	<ul style="list-style-type: none"> • 'लो प्रोफाइल सभ्यता' • राजा की मूर्ति का मुकुट बहुत छोटे आकार का होना • नावों का आकार बहुत छोटा होना • राजतंत्र को दिखाने वाले महल, धर्म के शक्ति-स्थल, पूजा, मूर्तियों व पिरामिड का न मिलना • हथियार / शस्त्र का न मिलना • राजाओं और महंतों की समाधि का न मिलना <p>(कोई दो बिंदु अपेक्षित)</p>	2
	-	(क)	-	<ul style="list-style-type: none"> • पीढ़ी के अंतराल की अभिव्यक्ति • बदलते जीवन मूल्य • नयी पीढ़ी द्वारा पुरानी पीढ़ी की बातों को नकारना • युवा पीढ़ी पर पाश्चात्य संस्कृति का प्रभाव • पुरानी पीढ़ी द्वारा किसी भी परिवर्तन को स्वीकारने हेतु तैयार न होना <p>(कोई दो बिंदु अपेक्षित)</p>	2
	-	(ख)	-	<ul style="list-style-type: none"> • परिश्रम का महत्व प्रतिपादित करना • संघर्ष को कार्य की सफलता का आधार बताना • लगन और समर्पण को कार्य की सिद्धि का मूल मंत्र बताना <p>(कोई एक बिंदु अपेक्षित)</p> <p><u>उदाहरण -</u> आनंदा (लेखक) के जीवन का कोई एक उदाहरण अपेक्षित</p>	1+1=2
	-	(ग)	-	<ul style="list-style-type: none"> • सिंधु घाटी की सभ्यता में नदी, कुएँ, तालाब, स्नानागार का बहुतायत में मिलना • सात सौ से अधिक कुएँ होना • पीने के पानी के मुख्य स्रोतों का होना • जल-संग्रह एवं जल-निकास की सुंदर व्यवस्था होना • सिंधु नदी के किनारे सभ्यता का बसना <p>(कोई दो बिंदु अपेक्षित)</p>	2

प्रश्न सं	प्रश्न पत्र गुच्छ संख्या			उत्तर संकेत /मूल्य बिंदु	निर्धारित अंक विभाजन
	2/1/1	2/1/2	2/1/3		
	-	-	(क)	<ul style="list-style-type: none"> • बुजुर्गों का आदर-सम्मान - बुजुर्गों की उपेक्षा करना • परंपराओं से लगाव - पुराने रीति-रिवाज, परंपरा और मूल्यों के निर्वहन में परिवर्तन • त्याग की भावना - परहिताय या परहित जैसे मूल्यों के स्थान पर स्वार्थ-भाव की प्रबलता (कोई दो बिंदु अपेक्षित) 	2
	-	-	(ख)	<ul style="list-style-type: none"> • मराठी पढ़ाने वाले शिक्षक न. वा. सौंदलगेकर का कविता पाठ सुनकर • शिक्षकों से सराहना पाकर • अपने आस-पास, खेतों से जुड़े अनेक दृश्यों, गाँव एवं जंगली फूलों आदि पर तुकबंदी करके (कोई दो बिंदु अपेक्षित) 	2
	-	-	(ग)	<ul style="list-style-type: none"> • मोहन-जोदड़ों की खुदाई में उत्कृष्ट नगर-योजना, मकान, खेती, कला, औजार आदि के अवशेषों का मिलना • सभ्यता का पूर्ण विकसित होना • आज की शहरी योजना से अधिक सुनियोजित नगर व्यवस्था • उपजाऊ भूमि, उन्नत कृषि • जल-संरक्षण एवं जल-निकासी का समुचित प्रबंध • आधुनिक ग्रिड-प्रणाली (कोई दो बिंदु अपेक्षित) 	2